

គណៈកម្មាធិការជាតិប្រយុទ្ធប្រឆាំង
អំពើជួញដូរមនុស្ស



អគ្គលេខាធិការដ្ឋាន គ.ជ.ប.ជ

សូមគោរពជូន

**លោកជំទាវ ជូ ប៊ុនអេង រដ្ឋលេខាធិការក្រសួងមហាផ្ទៃ
និងជាអនុប្រធានអចិន្ត្រៃយ៍ គ.ជ.ប.ជ**

តាមរយៈ: លោកជំទាវ ឧត្តមសេនីយ៍ឯក អគ្គលេខាធិការ នៃអគ្គលេខាធិការដ្ឋាន គ.ជ.ប.ជ
កម្មវត្ថុ: របាយការណ៍កិច្ចប្រជុំពិភាក្សាពិគ្រោះយោបល់ ដើម្បីពិនិត្យលទ្ធភាពក្នុងការឆ្លើយតបទៅនឹងតម្រូវការ
រយៈពេលខ្លី មធ្យម និងវែង របស់ពលករចំណាកស្រុក ក្នុងស្ថានភាពរីករាលដាល នៃជំងឺកូវីដ-១៩
(COVID-19)។

ថ្ងៃពុធ ១កើត ខែពិសាខ ឆ្នាំជូត ទោស័ក ព.ស.២៥៦៣ ត្រូវនឹង ថ្ងៃទី២២ ខែមេសា ឆ្នាំ២០២០ វេលា
ម៉ោង ៩ និង ០០ នាទីព្រឹក នៅទីស្តីការក្រសួងមហាផ្ទៃ បានបើកកិច្ចប្រជុំពិភាក្សាពិគ្រោះយោបល់ ដើម្បីពិនិត្យ
លទ្ធភាពក្នុងការឆ្លើយតបទៅនឹងតម្រូវការ រយៈពេលខ្លី មធ្យម និងវែង របស់ពលករចំណាកស្រុក ក្នុងស្ថានភាពរីក
រាលដាល នៃជំងឺកូវីដ-១៩ (COVID-19)ក្រោមអធិបតីភាពដ៏ខ្ពង់ខ្ពស់ **សម្តេចក្រឡាហោម ស ខេង**
ឧបនាយករដ្ឋមន្ត្រី រដ្ឋមន្ត្រីក្រសួងមហាផ្ទៃ និងជាប្រធានគណៈកម្មាធិការជាតិប្រយុទ្ធប្រឆាំងអំពើជួញដូរមនុស្ស
(គ.ជ.ប.ជ) តំណាងដ៏ខ្ពង់ខ្ពស់ **សម្តេចអគ្គមហាសេនាបតីតេជោ ហ៊ុន សែន** នាយករដ្ឋមន្ត្រី នៃព្រះរាជា
ណាចក្រកម្ពុជា ដោយមានការអញ្ជើញចូលរួមពី **ឯកឧត្តម សាស្ត្រាចារ្យ ម៉ែម ប៊ុនហេង** រដ្ឋមន្ត្រីក្រសួងសុខា
ភិបាល **លោកជំទាវ វេជ្ជបណ្ឌិត អ៊ុន កន្ថាធាវី** រដ្ឋមន្ត្រីក្រសួងកិច្ចការនារី **ឯកឧត្តម វង ឌុន** ស្នង
រដ្ឋមន្ត្រីក្រសួងសង្គមកិច្ច និងអតីតយុទ្ធជន និងយុវនីតិសម្បទា **ឯកឧត្តម បណ្ឌិត អ៊ុន សំហេង** រដ្ឋមន្ត្រី
ក្រសួងការងារ និងបណ្តុះបណ្តាលវិជ្ជាជីវៈ **ឯកឧត្តម វេង សាខុន** រដ្ឋមន្ត្រីក្រសួងកសិកម្ម រុក្ខាប្រមាញ់ និង
នេសាទ **ឯកឧត្តម បណ្ឌិត អ៊ុន វ៉ាប៊ុន** រដ្ឋមន្ត្រីក្រសួងអភិវឌ្ឍន៍ជនបទ **ឯកឧត្តម សក់ សេដ្ឋា**
រដ្ឋលេខាធិការប្រចាំការក្រសួងមហាផ្ទៃ **ឯកឧត្តម ជិន ច័ន្ទវណ្ណ** រដ្ឋលេខាធិការក្រសួងមហាផ្ទៃ **លោកជំទាវ**
ជូ ប៊ុនអេង រដ្ឋលេខាធិការក្រសួងមហាផ្ទៃ និងជាអនុប្រធានអចិន្ត្រៃយ៍ គ.ជ.ប.ជ **ឯកឧត្តម នាយឧត្តម**
សេនីយ៍ សន្តិបណ្ឌិត នេត សាវៀន អគ្គស្នងការនគរបាលជាតិ **ឯកឧត្តម ស៊ា កុសល** រដ្ឋលេខាធិការ
ក្រសួងការបរទេស និងសហប្រតិបត្តិការអន្តរជាតិ **ឯកឧត្តម សំហេង បុរេស** រដ្ឋលេខាធិការក្រសួងសង្គមកិច្ច
អតីតយុទ្ធជន និងយុវនីតិសម្បទា **ឯកឧត្តម នាយឧត្តមសេនីយ៍ ភៀក ច័ន្ទថារិទ្ធ** អគ្គនាយក នៃអគ្គ
នាយកដ្ឋានអន្តោប្រវេសន៍ **លោកជំទាវ ឧត្តមសេនីយ៍ឯក ប៉ុណ្ណ សំខាន់** អគ្គលេខាធិការ នៃអគ្គ
លេខាធិការដ្ឋាន គ.ជ.ប.ជ **ឯកឧត្តម ប្រាក់ សំរឿន** អគ្គនាយក នៃអគ្គនាយកដ្ឋានរដ្ឋបាល ក្រសួងមហាផ្ទៃ
ឯកឧត្តម សុខ ស៊ីឡូ អគ្គលេខាធិការ ក្រុមប្រឹក្សាស្តារ អភិវឌ្ឍន៍វិស័យកសិកម្ម និងជនបទ **ឯកឧត្តម**
ចន ណារិទ្ធ អគ្គលេខាធិការ នៃអគ្គលេខាធិការដ្ឋានក្រុមប្រឹក្សាជាតិគាំពារសង្គម នៃក្រសួងសេដ្ឋកិច្ច និងហិរញ្ញវត្ថុ

ឯកឧត្តម សេង សក្កា អគ្គនាយក នៃអគ្គនាយកដ្ឋានការងារ នៃក្រសួងការងារ និងបណ្តុះបណ្តាលវិជ្ជាជីវៈ
ឯកឧត្តម ស្រី វុឌ្ឍី អគ្គលេខាធិការ ក្រសួងកសិកម្ម រុក្ខាប្រមាញ់ និងនេសាទ **ឯកឧត្តម ចិន នាយ** ប្រតិភូ
 រដ្ឋាភិបាលកម្ពុជា ទទួលបន្ទុកជា អគ្គនាយក នៃអគ្គនាយកដ្ឋានកសិកម្ម **លោកស្រី** Pauline Tamasis
 (Resident Coordinator of UN), **លោកស្រី** Francesca Erdelmann (Country Director of WFP),
លោកស្រី Kristin Parco (Chief of Mission IOM) **លោកស្រី វេជ្ជបណ្ឌិត** Ailan Li (Representative
 WHO) និង **ឯកឧត្តម លោកជំទាវ លោក លោកស្រី** តំណាងក្រសួង ស្ថាប័ន និងអង្គការដៃគូពាក់ព័ន្ធ
 ចំនួន៤៩ រូប, ស្រី១១ រូប ។

គោលបំណង នៃកិច្ចប្រជុំពិភាក្សាគឺ៖

- ស្វែងរកដំណោះស្រាយជាក់លាក់ ដើម្បី កិច្ចការពារសង្គម ឆ្លើយតបនឹងជំងឺកូវីដ-១៩ ដែលកំពុងតែ
 ជះឥទ្ធិពលទៅលើសេដ្ឋកិច្ច សង្គម និងសុខុមាលភាពប្រជាពលរដ្ឋ រួមទាំងពលករចំណាកស្រុក ដែលវិល
 ត្រឡប់ពីក្រៅប្រទេស(ជាពិសេសប្រទេសថៃ ដែលមានចំនួនច្រើនលើសលប់) ។
- ពិភាក្សាអំពី សេចក្តីត្រូវការចាំបាច់ និងឱកាសក្នុងការរកការឯកភាពគ្នាលើយុទ្ធសាស្ត្រអន្តរាគមន៍សមស្រប និង
- ផ្សារភ្ជាប់ទំនាក់ទំនងសហការក្នុងការអនុវត្ត នៅក្នុងដែនសមត្ថកិច្ចរៀងៗខ្លួនរបស់ក្រសួងពាក់ព័ន្ធ ។

ជាកិច្ចចាប់ផ្តើម **សម្តេចក្រឡាហោម ស ខេង** ឧបនាយករដ្ឋមន្ត្រី រដ្ឋមន្ត្រីក្រសួងមហាផ្ទៃ និងជា
 ប្រធាន គ.ជ.ប.ជ បានមានប្រសាសន៍ស្វាគមន៍យ៉ាងកក់ក្តៅចំពោះវត្តមានដ៏ខ្ពង់ខ្ពស់របស់ ឯកឧត្តម លោកជំទាវ
 រដ្ឋមន្ត្រី រដ្ឋលេខាធិការ អនុរដ្ឋលេខាធិការ អគ្គនាយក អគ្គនាយករង លោក លោកស្រីតំណាងអង្គការជាតិ អន្តរជាតិ។
 បន្ទាប់មក **សម្តេចក្រឡាហោម** មានប្រសាសន៍ថា៖ ដោយគោរពតាមការចាត់តាំងរបស់ **សម្តេចតេជោ
 នាយករដ្ឋមន្ត្រី** ថ្ងៃនេះបានជួបជុំគ្នាដើម្បីពិភាក្សាស្វែងរកគន្លឹះដោះស្រាយបញ្ហាក្នុងស្ថានភាព នៃវិបត្តិ កូវីដ-១៩
 និងផលប៉ះពាល់ដើម្បីរក្សាស្ថេរភាព និងសុវត្ថិភាពសង្គម ក្នុងរយៈពេលខ្លី មធ្យម និងវែង ទៅមុខទៀតបើស្ថានភាព
 នៃការរាតត្បាតជំងឺនេះនៅតែអូសបន្លាយ។ **សម្តេចក្រឡាហោម** មានប្រសាសន៍បញ្ជាក់បន្ថែមពីស្ថានភាព
 របស់ពលករចំណាកស្រុកមួយចំនួនដែលបានវិលត្រឡប់មកស្រុកខ្មែរវិញ គិតចាប់ពីអំឡុងពេលបិទព្រំដែន ថ្ងៃទី
 ២៣ ខែមីនា មកដល់បច្ចុប្បន្ន មានចំនួនជាង ៨ ម៉ឺននាក់ ដែលនៅរាយប៉ាយតាមបណ្តាខេត្ត ក្នុងចំណោមពួកគាត់
 មានមួយចំនួន គ្មានលទ្ធភាពផ្គត់ផ្គង់ជីវភាពគ្រួសារក្នុងរយៈពេលវែងនោះទេ គាត់តែងតែរំពឹងត្រឡប់ទៅវិញដើម្បី
 ធ្វើការងារ និងបានប្រាក់ចំណូលសម្រាលបន្ទុកគ្រួសារ តែក្នុងស្ថានភាពនេះ យើងមិនអាចអនុញ្ញាតឲ្យពួកគាត់
 ចេញ-ចូល ឆ្លងកាត់ព្រំដែនតាមចិត្តចង់បានឡើយ ដោយសារស្ថានភាពជំងឺកូវីដ-១៩ ពុំទាន់មានភាពស្ងប់ស្ងាត់ ។
 រាជរដ្ឋាភិបាលកម្ពុជា ដែលមាន **សម្តេចតេជោ នាយករដ្ឋមន្ត្រី** បានដាក់ចេញនូវវិធានការជាច្រើន និងជាបន្ត
 បន្ទាប់រួចមកហើយដើម្បីបង្ការ ទប់ស្កាត់ ព្យាបាល និងការត្រៀមលក្ខណៈសម្រាប់ការដោះស្រាយបញ្ហាខ្វះខាត ក្នុង
 ជីវភាពរស់នៅរបស់ប្រជាពលរដ្ឋ ដូចជាការបង្កើនការដាំដុះ ផ្គត់ផ្គង់សេចក្តីត្រូវការក្នុងស្រុក ស្របពេលដែលមាន
 ការបិទច្រកព្រំដែន និងកាត់បន្ថយចរាចរទំនិញនាំចូលពាក់ព័ន្ធនឹងម្ហូបអាហារជាដើម ។ **សម្តេចក្រឡាហោម**
 បានលើកឡើងថា វិធានការទាំងនេះមិនទាន់ត្រូវបានរៀបចំជាកម្មវិធីការងារជាតិ និងមានចំណាត់ការព្រមៗគ្នា
 ដើម្បីក្លាយជាចលនា ដែលមានការចូលរួម គាំទ្រ និងជំរុញអនុវត្តន៍ព្រមៗគ្នានៅឡើយ។ ដូចនេះ ដើម្បីស្វែងយល់
 បន្ថែមទៀត ពីស្ថានភាពជាក់ស្តែង វិធានការ និងគោលនយោបាយពាក់ព័ន្ធក៏ដូចជាវិធានការនានាដែលបាន និង

កំពុងអនុវត្តន៍ ភាពប្រឈម ដំណោះស្រាយ ទិសដៅ និងវិធានការជាសកម្មភាពជាក់ស្តែង ស្ថាប័នទទួលខុសត្រូវ និងការត្រៀមលក្ខណៈជាសម្ភារៈ ថវិកា សម្រាប់ការរក្សាស្ថេរភាព សុវត្ថិភាពសង្គម និងសន្តិសុខផ្លូវកាយ ផ្លូវចិត្ត របស់ប្រជាពលរដ្ឋ។ បន្ទាប់មក **សម្តេចក្រឡាហោម** បានស្នើ ឯកឧត្តម លោកជំទាវ លោក លោកស្រី ជាសមាជិក សមាជិក នៃអង្គប្រជុំលើកឡើងនូវមតិយោបល់ពាក់ព័ន្ធនឹងគោលបំណង នៃកិច្ចប្រជុំពិភាក្សានេះ ។

លោកជំទាវ ជូ ម៉ិនអេង រដ្ឋលេខាធិការក្រសួងមហាផ្ទៃ និងជាអនុប្រធានអចិន្ត្រៃយ៍ គ.ជ.ប.ជ មានប្រសាសន៍ថា លទ្ធផលដែលទទួលបានកន្លងមកគួរជាទីទុកចិត្តនេះ គឺអាស្រ័យដោយមានវិធានការជាក់លាក់ ក្រោមការដឹកនាំដ៏ឈ្លៀសវៃរបស់ប្រមុខរាជរដ្ឋាភិបាល និងការរួមសហការគ្នាពីគ្រប់ក្រសួង ស្ថាប័ន អង្គការទាំងនៅ ថ្នាក់ជាតិ និងថ្នាក់ក្រោមជាតិ ក្នុងការចូលរួមគាំទ្រ និងអនុវត្តនូវវិធានការជាគន្លឹះរបស់រាជរដ្ឋាភិបាល ជាពិសេស វិធានការរបស់ក្រសួងសុខាភិបាល ក្រោមការគាំទ្ររបស់អង្គការសុខភាពពិភពលោក(WHO) និងបណ្តាប្រទេស ដែលមានបទពិសោធន៍ ធ្វើឲ្យស្ថានភាពបាននឹងន និងកាត់បន្ថយក្តីបារម្ភ ។ ដោយឡែកប្រទេសមួយចំនួនដែល មានប្រជាពលរដ្ឋកម្ពុជាច្រើននៅទីនោះ នៅមិនទាន់មានសញ្ញាថា មានការថយចុះនូវការរាតត្បាត នៃជំងឺកូវីដ-១៩ នេះនៅឡើយទេ ។ ចំពោះការវិលត្រឡប់របស់ពលរដ្ឋយើងមកកាន់គ្រួសារ និងសហគមន៍ ពិសេសការឆ្លងកាត់ ព្រំដែននៅតែបន្តមានជារៀងរាល់ថ្ងៃ ដោយមូលហេតុនៅប្រទេសគោលដៅគ្មានការងារមុខរបរ ប្រាក់ចំណូល និង មិនមានទំនាក់ទំនងជាមួយគ្រួសារបាន ហើយស្ថានភាពក្នុងប្រទេសគោលដៅ មិនមានអំណោយផលសម្រាប់ ពលករទាំងក្នុងស្រុក ទាំងបរទេស ក្នុងការរកប្រាក់ចំណូល ដោយប្រទេសគេមានវិធានការរឹតបន្តឹង ដាក់ប្រទេស ក្នុងភាពអាសន្ន និងការបិទច្រកព្រំដែន ។

លោកជំទាវ មានប្រសាសន៍ជម្រាបជូនអង្គប្រជុំថា មុនកិច្ចប្រជុំនេះ លោកជំទាវបានជួបពិភាក្សាជាមួយ លោកស្រី Pauline Tamasis ពាក់ព័ន្ធនឹងសុវត្ថិភាពពលករ ដើម្បីរិះរកវិធានការដែលត្រូវឆ្លើយតបបន្ទាន់ និងប៉ាន់ ប្រមាណ ក្នុងរយៈពេលមធ្យម និងរយៈពេលវែង ក្នុងការឆ្លើយតបទៅនឹងផលប៉ះពាល់វិបត្តិកូវីដ-១៩ ដែលអាច ក្លាយទៅជាអសន្តិសុខសង្គម ព្រោះតែការអូសបន្លាយនូវផលប៉ះពាល់លើវិបត្តិសេដ្ឋកិច្ច និងសង្គមមានភាពស្រួច ស្រាល ។ **លោកជំទាវ** មានប្រសាសន៍បន្តថា កិច្ចប្រជុំពិភាក្សាតាមរយៈ Video Conference ពីរលើក គឺថ្ងៃទី ២៧ ខែមីនា និងថ្ងៃទី០១ ខែមេសា ឆ្នាំ២០២០ ដោយបានឯកភាពគ្នាអំពីដំណោះស្រាយជាបណ្តោះអាសន្ននូវ វិធានការពីរប្រមាណក្នុងពេលតែមួយគឺ វិធានការសុខភាព និងកិច្ចការពារជំងឺកូវីដ-១៩ និងវិធានការសន្តិសុខស្បៀង និងជីវភាព ។

លោកស្រី Pauline Tamasis ប្រធានក្រុមភ្នាក់ងារអង្គការសហប្រជាជាតិ នៅកម្ពុជា ឡើងមានចំណាប់ អារម្មណ៍ ថ្លែងអំណរគុណចំពោះ **សម្តេចក្រឡាហោម** ឧបនាយករដ្ឋមន្ត្រី រដ្ឋមន្ត្រីក្រសួងមហាផ្ទៃ និង ឯកឧត្តម លោកជំទាវ លោក លោកស្រី ដែលបានអញ្ជើញចូលរួមក្នុងកិច្ចប្រជុំពិភាក្សាដ៏មានសារសំខាន់នេះ ។ លោកស្រី បាន លើកឡើងពីកិច្ចខិតខំប្រឹងប្រែងដ៏អស្ចារ្យ របស់រាជរដ្ឋាភិបាលកម្ពុជា ហើយលោកស្រីបានលើកសរសើរចំពោះ **លោកជំទាវ ជូ ម៉ិនអេង** រដ្ឋលេខាធិការក្រសួងមហាផ្ទៃ និងជាអនុប្រធានអចិន្ត្រៃយ៍ គ.ជ.ប.ជ និងក្រុម ការងារ ក្នុងការឆ្លើយតបទាន់ពេលវេលាទៅនឹងតម្រូវការរបស់ពលករទេសន្តរប្រវេសន៍កម្ពុជា ដែលបានវិលត្រឡប់ មកកម្ពុជា និងសហគមន៍របស់ពួកគេ ។ លោកស្រី មានប្រសាសន៍ទៀតថា វិបត្តិមួយនេះបានរាតត្បាតលើមនុស្ស បង្កឲ្យមានអស្ថេរភាព សេដ្ឋកិច្ចសកល ធ្វើឲ្យក្រឡាប់ចាក់ដល់ជីវិតមនុស្សរាប់ពាន់លាននាក់ជុំវិញពិភពលោក

ហើយប្រទេសនីមួយៗ កំពុងរិះរកមធ្យោបាយដោះស្រាយ ឬត្រៀមរៀបចំខ្លួនទទួលផលវិបាកដ៏ធ្ងន់ធ្ងរ នៃការ រាតត្បាតជាសកល នៃជំងឺកូវីដ-១៩ នេះ ដែលជាវិបត្តិដំបូងបំផុត និងអាក្រក់បំផុត ហើយផលវិបាករបស់វាកាន់តែ ធំធេង ។ លោកស្រី បានបន្ថែមថា រាជរដ្ឋាភិបាលកម្ពុជាប្រឈមនឹងបញ្ហាដ៏ស្មុគស្មាញក្នុងការឆ្លើយតបទៅនឹង ផលប៉ះពាល់ នៃជំងឺកូវីដ-១៩ មិនត្រឹមតែក្នុងវិស័យសុខាភិបាលប៉ុណ្ណោះទេ ថែមទាំងក្នុងវិស័យដទៃទៀត ដូចជា វិស័យអប់រំ ទេសចរណ៍ ពាណិជ្ជកម្ម ហិរញ្ញវត្ថុ និងឧស្សាហកម្មផងដែរ ទោះបីជា កម្ពុជា មានករណីឆ្លងជំងឺ កូវីដ-១៩ ត្រឹមតែ ១២២ នាក់ គិតត្រឹមថ្ងៃទី២០ ខែមេសា ឆ្នាំ២០២០ នេះក៏ដោយ ។ ចំពោះបញ្ហានេះដែរ ត្រូវបាន លើកទឹកចិត្តតាមរយៈការប្តេជ្ញាចិត្តផ្នែកនយោបាយកម្រិតខ្ពស់ ការបង្កើតគណៈកម្មាធិការជាតិដើម្បីប្រយុទ្ធប្រឆាំង ជំងឺកូវីដ-១៩ គណៈកម្មាធិការអន្តរក្រសួង ទទួលបន្ទុកជំងឺកូវីដ-១៩ គណៈកម្មាធិការរាជធានី-ខេត្ត សម្រាប់ការ ប្រយុទ្ធប្រឆាំងនឹងជំងឺកូវីដ-១៩ និងមានវិធានការជាច្រើនត្រូវបានដាក់ចេញ មិនត្រឹមតែដើម្បីទប់ស្កាត់ការចម្លង នៃ ជំងឺកូវីដ-១៩ ប៉ុណ្ណោះទេ ថែមទាំងដើម្បីដោះស្រាយផលវិបាកផ្នែកសង្គម និងសេដ្ឋកិច្ចជាច្រើនផងដែរ ។ លោកស្រី បានមានប្រសាសន៍បន្តថា ការវិលត្រឡប់របស់ពលករកម្ពុជារាប់សែននាក់ពីប្រទេសថៃថ្មីៗនេះ បាន បង្កើននូវក្តីកង្វល់អំពីលទ្ធភាព នៃការចម្លងជំងឺជាចង្កោមក្នុងសហគមន៍របស់ពួកគេ ក៏ដូចជាចម្លងក្នុងចំណោមអ្នក វិលត្រឡប់មកវិញក្នុងពេលធ្វើដំណើរទៅកាន់ផ្ទះរបស់ពួកគេ ហើយក៏មានពលករចំណាកស្រុកក្នុងប្រទេសជាច្រើន នៅក្នុងវិស័យទេសចរណ៍ កាត់ដេរ សំណង់ ក៏ត្រូវបានទទួលរងផលប៉ះពាល់ នៃជំងឺកូវីដ-១៩ នេះផងដែរ ។

លោកស្រី Pauline Tamasis បានលើកឡើងអំពី អង្គការសហប្រជាជាតិប្រចាំកម្ពុជាក្រោមការដឹកនាំ បច្ចេកទេសរបស់អង្គការសុខភាពពិភពលោក និងអង្គការ IOM កំពុងធ្វើការយ៉ាងជិតស្និទ្ធជាមួយរាជរដ្ឋាភិបាល ជាពិសេសជាមួយ **លោកជំទាវ ជូ ម៉ិលអេង** រដ្ឋលេខាធិការក្រសួងមហាផ្ទៃ និងជាអនុប្រធានអចិន្ត្រៃយ៍ គ.ជ.ប.ជ ។ ត្រូវបានបង្កើតក្រុមបច្ចេកទេសចំនួនពីរដូចជា៖

- ក្រុមការងារទទួលបន្ទុកសុខភាព និងការការពារ៖ ដឹកនាំដោយអង្គការសុខភាព ពិភពលោក និងអង្គការ ទេសន្តរប្រវេសន៍អន្តរជាតិ (IOM) ។
- ក្រុមការងារទទួលបន្ទុកសន្តិសុខស្បៀង និងជីវភាព៖ ដឹកនាំដោយ កម្មវិធីស្បៀងអាហារពិភពលោក (WFP) និងអង្គការ FAO ។

លោកស្រី Pauline Tamasis បានបញ្ជាក់អំពីការត្រៀមខ្លួន ក្នុងការជួយដល់ដៃគូភ្នាក់ងារជាតិ ដែលកំពុង ប្រឹងប្រែងក្នុងការកំណត់ផលប៉ះពាល់ នៃវិបត្តិកូវីដ-១៩ ទៅលើប្រជាជនកម្ពុជា ។ ទោះបីសុខភាពជារឿងសំខាន់ តែដៃគូអភិវឌ្ឍន៍ ដែលធ្វើការងារផ្នែកសុខភាពបានទទួលស្គាល់ផងដែរថា ត្រូវគិតពីវិធានការក្នុងការធានាសន្តិសុខ នៃប្រាក់ចំណូល និងជីវភាពផងដែរ ។

លោកស្រីវេជ្ជបណ្ឌិត អាយឡាន លី (Dr.Ailan Li) តំណាងអង្គការសុខភាពពិភពលោក (WHO) ឡើងមានចំណាប់អារម្មណ៍ថា នៅលើពិភពលោកយើងនេះ ចំនួនអ្នកបានឆ្លងជំងឺកូវីដ-១៩ មានចំនួន ១.៤ លាននាក់ និងអ្នកស្លាប់មានចំនួន ប្រហែល ១៦២,០០០នាក់ ដោយឡែកសម្រាប់កម្ពុជា គឺមានតែ ១២២ ករណីប៉ុណ្ណោះ ហើយបានព្យាបាលជាសះស្បើយចំនួន ១១០ នាក់ និងកំពុងព្យាបាល ចំនួន ១២នាក់ គិតត្រឹមថ្ងៃ ទី២២ ខែមេសា ដែលលទ្ធផលនេះ គឺជាការចូលរួមចំណែក ក្នុងការដាក់ចេញវិធានការសំខាន់ៗរបស់រាជរដ្ឋា ភិបាល និងការយកចិត្តទុកដាក់របស់ក្រសួងសុខាភិបាល និងពីសំណាក់ក្រុមគ្រូពេទ្យកម្ពុជា ។ យើងត្រូវរួមគ្នា

ទប់ស្កាត់លើបញ្ហានេះ កុំឲ្យរីករាលដាលទៅដល់សហគមន៍ ពីព្រោះជំងឺនេះមានការឆ្លងលឿនណាស់ពីមនុស្សម្នាក់ ទៅមនុស្សម្នាក់ ហើយបញ្ហានេះយើងមិនអាចដឹងថាវានឹងបញ្ចប់នៅពេលណាទេ ។ លោកស្រី អាយឡាន លី បានមានប្រសាសន៍ដាក់ចេញនូវវិធានការចំនួនបីគឺ ទី១. បង្កើតផែនការដើម្បីឆ្លើយតប និងរៀបចំផែនការត្រៀម បម្រុង ទី២. ការទទួលខុសត្រូវ ទី៣. ធានាបាននូវការឆ្លើយតបភ្លាមៗ ។ លោកស្រី បានធ្វើការកោតសរសើរចំពោះ រាជរដ្ឋាភិបាលកម្ពុជា ក្នុងការអនុវត្ត និងគ្រប់គ្រងករណីនេះបានយ៉ាងល្អនៅកម្ពុជា ។

លោកស្រី គ្រីស្ទីន ប៉ាកូ (Kristin Parko) ប្រធានបេសកកម្ម អង្គការទេសន្តរប្រវេសន៍ អន្តរជាតិ (IOM) មានចំណាប់អារម្មណ៍ថា ពលករចំណាកស្រុក និងសហគមន៍ដែលពួកគាត់រស់នៅមានភាពងាយរងគ្រោះ ជាខ្លាំង និងរងផលប៉ះពាល់ដោយសារជំងឺកូវីដ-១៩ ដោយសារតែលក្ខខណ្ឌ នៃការរស់នៅ និងការប្រកបមុខរបរ ទទួលបានរបស់ពួកគាត់ ពួកគាត់អាចប្រឈមហានិភ័យ នៃការចម្លងរោគផងដែរនៅក្នុងអំឡុងពេលសំចត និងនៅ ពេលដែលពួកគេស្ថិតក្នុងការផ្លាស់ទី ដោយពួកគេតែងតែប៉ះពាល់ជាមួយមនុស្សជាច្រើន ។ ក្រោមការណែនាំរបស់ ក្រសួងសុខាភិបាល និងអង្គការសន្តិសុខពិភពលោក ស្របជាមួយផែនការរបស់រាជរដ្ឋាភិបាលកម្ពុជា អង្គការសហ ប្រជាជាតិ បានធ្វើការគាំទ្រនៅក្នុងការទប់ស្កាត់ និងការកាត់បន្ថយការឆ្លងជំងឺធ្ងន់ធ្ងរ និងការបាត់បង់ជីវិត បាន ត្រៀមលក្ខណៈសម្រាប់សេវាសំខាន់ តាមរយៈវិធានការឆ្លើយតបពហុវិស័យដើម្បីគាំទ្រវិធានការក្នុងវិស័យសុខភាព សាធារណៈ សង្គម និងសេដ្ឋកិច្ចជាដើម មានដូចជា៖

1. ការបង្កលក្ខណៈសម្រាប់ការទទួលបានដោយសមធម៌នូវសេវាសុខភាព និងគ្មានការរើសអើង ចំពោះ ប្រជាពលរដ្ឋងាយរងគ្រោះ និងទន់ខ្សោយ ។
2. គាំទ្រឲ្យមានការពិចារណានៅក្នុងអភិក្រមរដ្ឋាភិបាល និងសង្គមទាំងមូល និងភាពជាដៃគូ នូវការត្រៀម បង្ការ ទប់ស្កាត់ ការត្រួតពិនិត្យការផ្ទុះឡើង នៃជំងឺកូវីដ-១៩ ក្នុងចំណោមពលករចំណាកស្រុក និងសហ គមន៍របស់ពួកគេ ក្នុងបរិបទ នៃគោលនយោបាយ និងការសម្របសម្រួលរបស់រដ្ឋាភិបាល ។

លោកស្រី ហ្វ្រង់សេស្កា អែរដែលមេន (Francesca Erdelmann) នាយិកាប្រចាំប្រទេសអង្គការ ស្បៀងអាហារពិភពលោក (WFP) មានចំណាប់អារម្មណ៍ថា ការស្វែងរកលទ្ធភាពដើម្បីឆ្លើយតប និងតម្រូវការ ជាក់លាក់របស់ពលករចំណាកស្រុក ផលប៉ះពាល់យ៉ាងខ្លាំងពីជំងឺកូវីដ-១៩ ទាមទារឲ្យយើងដាក់ចេញនូវយន្តការ ឆ្លើយតបឲ្យបានទូលំទូលាយក្នុងការគាំទ្រដល់ប្រជាពលរដ្ឋងាយរងគ្រោះបំផុត ដែលអាចរួមបញ្ចូលទាំងតម្រូវការ របស់គ្រួសារពលករចំណាកស្រុក ។ លោកស្រី បានបន្តថា គ្មានការឆ្លើយតបណាមួយអាចត្រូវបានរៀបចំឡើង ដោយគ្មានទិន្នន័យគ្រប់គ្រាន់នោះទេ ចាំបាច់ត្រូវមាន៖

1. ប្រមូលទិន្នន័យព័ត៌មានពាក់ព័ន្ធនឹងទីកន្លែងស្នាក់នៅរបស់ពលករចំណាកស្រុក ។
2. យន្តការគាំទ្រត្រូវផ្តោតលើគោលដៅជាក់លាក់ (អាចត្រូវបានរៀបចំឡើង ក្នុងទម្រង់ផ្តល់ជូនជាក់លាក់នៅ ក្នុងមូលដ្ឋាន) ។
3. សុខុមាលភាពរបស់ពលករចំណាកស្រុក និងតម្រូវការគ្រួសាររបស់ពួកគេ ចាំបាច់ត្រូវពិនិត្យមើលឡើងវិញ ទៅលើវិធានការនានាដើម្បីផ្តល់ស្ថេរភាពសេដ្ឋកិច្ច និងសង្គមដល់ប្រទេសទាំងមូលតាមរយៈប្រព័ន្ធស្បៀង អាហារ វិធានការខ្សែសង្វាក់ផលិតកម្ម និងកត្តាជំរុញទីផ្សារ ។

ឯកឧត្តម សំហេង បុរស រដ្ឋលេខាធិការ ក្រសួងសង្គមកិច្ច អតីតយុទ្ធជន និងយុវនីតិសម្បទា មានប្រសាសន៍លើកឡើងអំពីបញ្ហាជនងាយរងគ្រោះបំផុតក្នុងប្រទេសកម្ពុជា សរុបមានចំនួន ៥៣ ម៉ឺនគ្រួសារ ដោយបច្ចុប្បន្ននេះ យើងមានថវិកាចំនួន ៣០០ លានដុល្លារ ដើម្បីជួយដល់ពួកគាត់។ ចំពោះគ្រួសារដែលងាយរង គ្រោះបំផុតនោះ ក្រុមការងារបានធ្វើការបែងចែកចេញជាពីរប្រភេទគឺ៖ ប្រភេទក្រ១ និងប្រភេទក្រ២ ដោយក្រុម គ្រួសារប្រភេទក្រ១ ទទួលបានការឧបត្ថម្ភថវិកាចំនួន ៣០ ដុល្លារ ក្នុងមួយខែ និងប្រភេទក្រ២ ទទួលបានការ ឧបត្ថម្ភថវិកាចំនួនពី ១០ដុល្លារ ទៅ ១៥ ដុល្លារ ក្នុងមួយខែ ប៉ុន្តែក្នុងរយៈពេល នៃការរីករាលដាល នៃជំងឺកូវីដ-១៩ បានធ្វើឲ្យមានផលពិបាកក្នុងការកំណត់អត្តសញ្ញាណជនងាយរងគ្រោះបំផុត (គ្រួសារក្រីក្រ) ដែលអាចមានចំនួន កើនឡើងលើសពីចំនួនដែលបានកំណត់ពីមុន ។ ហើយការកំណត់អត្តសញ្ញាណនេះ តើថ្នាក់ណា ឬក្រសួង ស្ថាប័នណាជាអ្នកកំណត់ ?

ឯកឧត្តម វ៉ង់ សណ្តាប់ អនុរដ្ឋលេខាធិការ និងជាប្រធានលេខាធិការដ្ឋាន គណៈកម្មាធិការប្រព័ន្ធ ស្បៀងបម្រុងកម្ពុជា នៃក្រសួងសេដ្ឋកិច្ច និងហិរញ្ញវត្ថុ មានប្រសាសន៍ស្តីពីយន្តការដែលមានស្រាប់ និងយន្តការដែល ទើបបង្កើតថ្មី ជាពិសេសយន្តការក្នុងការកំណត់អត្តសញ្ញាណគ្រួសារក្រីក្រ គួរធ្វើការសម្រេចត្រឹមត្រូវណា? បើ តាមការពិនិត្យលើការងារដែលបានអនុវត្តកន្លងមក គឺយន្តការដែលមានស្រាប់យើងទទួលបានលទ្ធផលល្អប្រសើរ ហើយ ។

ឯកឧត្តម សាស្ត្រាចារ្យ ម៉ែម ម៉ីនហេង រដ្ឋមន្ត្រីក្រសួងសុខាភិបាល មានប្រសាសន៍លើកឡើងអំពី បញ្ហាជំងឺកូវីដ-១៩ ថា គឺជាបញ្ហាដ៏ធំមួយសម្រាប់កម្ពុជា ក៏ដូចជាសកលលោកផងដែរ តែសម្រាប់ប្រទេសកម្ពុជា យើងពុំមានកើតឡើងនៅក្នុងសហគមន៍នៅឡើយទេ ដោយមានការចង្អុលបង្ហាញពីប្រមុខដឹកនាំរាជរដ្ឋាភិបាល ដែលមាន **សម្តេចតេជោ នាយករដ្ឋមន្ត្រី** និង**សម្តេចក្រឡាហោម** ឧបនាយករដ្ឋមន្ត្រី រដ្ឋមន្ត្រីក្រសួង មហាផ្ទៃ បានដាក់ចេញវិធានការសំខាន់ៗមួយចំនួន និងមានការចូលរួមគាំទ្រពីគ្រប់ក្រសួង ស្ថាប័ន អង្គភាព និង វិស័យឯកជន និងការយកចិត្តទុកដាក់ពីក្រុមគ្រូពេទ្យកម្ពុជាផងដែរនោះ ទើបប្រទេសកម្ពុជាអាចរក្សាបាននូវការរីក រាលដាល នៃជំងឺកូវីដ-១៩ បានល្អប្រសើរ ។ ឯកឧត្តម បានមានប្រសាសន៍បន្ថែមថា ការដាក់ចេញនូវវិធានការនេះ យើងត្រូវធ្វើគោលនយោបាយផ្សព្វផ្សាយឲ្យបានទូលំទូលាយឲ្យបានដល់ថ្នាក់មូលដ្ឋាន និងត្រូវឲ្យសមធម៌ស្មើភាព គ្នា មិនត្រូវមានការបែងចែក ការរើសអើងចំពោះពលករក្រៅប្រទេស ឬក្នុងស្រុកឡើយ ។

ឯកឧត្តម សក់ សេដ្ឋា រដ្ឋលេខាធិការប្រចាំការ ក្រសួងមហាផ្ទៃ មានប្រសាសន៍ពាក់ព័ន្ធនឹងស្ថានភាព ជំងឺកូវីដ-១៩ ដែលកំពុងរីករាលដាលលើពិភពលោក និងប្រទេសកម្ពុជា បញ្ហានេះយើងគួរតែរៀបចំធ្វើផែនការជាតិ មួយ(រយៈពេលខ្លី)។ ឯកឧត្តម បានលើកឡើងទាក់ទងនឹងការផ្ទេរសាច់ប្រាក់របស់ក្រសួងសេដ្ឋកិច្ច និងហិរញ្ញវត្ថុ តាមសំណើរបស់ក្រសួងមហាផ្ទៃ ដែលបានធ្វើជូន រយៈពេល៤ ខែ រួចមកហើយ តែពុំទាន់មានការឆ្លើយតប ឬ ថវិកាដែលបានស្នើនោះធ្លាក់ទៅដល់មូលដ្ឋាននៅឡើយទេ ។ បញ្ហានេះអាចមានការប៉ះពាល់ដល់ដំណើរការ នៃការ អនុវត្តគោលនយោបាយ និងការអភិវឌ្ឍន៍តាមមូលដ្ឋាន ដូចជា វិស័យសុខាភិបាល អប់រំ ហេដ្ឋារចនាសម្ព័ន្ធ...។ ចំពោះពលករដែលបានវិល ត្រឡប់ក្រៅប្រទេស ថ្នាក់មូលដ្ឋានបានអនុវត្តការងារបានល្អលើករណីឆ្លងជំងឺកូវីដ-១៩ នេះដោយបានធ្វើការស្រង់ ស្ថិតិ បញ្ជីគ្រប់គ្រង តាមដានព័ត៌មានចេញ ចូល របស់ប្រជាពលរដ្ឋ និងបង្កើតឲ្យមាន មណ្ឌលដាច់ដោយឡែកបណ្តោះអាសន្ននៅតាមមូលដ្ឋាន ។

ឯកឧត្តម បណ្ឌិត អ៊ុត សំហេង រដ្ឋមន្ត្រី ក្រសួងការងារ និងបណ្តុះបណ្តាលវិជ្ជាជីវៈ មានប្រសាសន៍ ឯកភាពតាមប្រសាសន៍ដឹកនាំដ៏ខ្ពង់ខ្ពស់របស់ សម្តេចក្រឡាហោម ។ ចំពោះគ្រួសារក្រីក្របំផុត គួរយកយន្តការ របស់ក្រុមការងារសេដ្ឋកិច្ច និងហិរញ្ញវត្ថុ ធ្វើការដោះស្រាយ និងមុខការទៅបានហើយ ដោយឡែកចំពោះការងារ ទេសន្តរប្រវេសន៍ ក្រសួងការងារ មានរដ្ឋលេខាធិការមួយរូបសម្រាប់ទទួលបន្ទុកលើការងារនេះ ។ ចំពោះការបង្កើត យន្តការថ្មី គួរមិនចាំបាច់បង្កើតទេនាំឲ្យមានករណីជាន់ការងារគ្នា ។

ចុងបញ្ចប់ នៃកិច្ចប្រជុំពិភាក្សាពិគ្រោះយោបល់ ដើម្បីពិនិត្យលទ្ធភាពក្នុងការឆ្លើយតបទៅនឹងតម្រូវការ រយៈ ពេលខ្លី មធ្យម និងវែង របស់ពលករចំណាកស្រុក ក្នុងស្ថានភាពរីករាលដាល នៃជំងឺកូវីដ ១៩ (COVID-19) **សម្តេចក្រឡាហោម** មានប្រសាសន៍ឯកភាពក្នុងការអនុវត្តយន្តការរបស់រដ្ឋាភិបាលដែលមានស្រាប់ ហើយ ចំពោះបញ្ហាពាក់ព័ន្ធនឹងជនទេសន្តរប្រវេសន៍សូមឲ្យខាង អង្គការ IOM សហការជាមួយ គណៈកម្មាធិការជាតិ ប្រយុទ្ធប្រឆាំងអំពើជួញដូរមនុស្ស ដឹកនាំដោយ **លោកជំទាវ ជូ ប៊ុនអេង** រដ្ឋលេខាធិការក្រសួងមហាផ្ទៃ និងជា អនុប្រធានអចិន្ត្រៃយ៍ គ.ជ.ប.ជ ។ ពាក់ព័ន្ធការងារថ្នាក់មូលដ្ឋាន **សម្តេចក្រឡាហោម** បានស្នើឲ្យ លោកស្រី Pauline Tamasis ប្រធានទីភ្នាក់ងារអង្គការសហប្រជាជាតិប្រចាំកម្ពុជា ធ្វើការសហការជាមួយ **ឯកឧត្តម សក់ សេដ្ឋា** រដ្ឋលេខាធិការប្រចាំការក្រសួងមហាផ្ទៃ ។ **សម្តេចក្រឡាហោម** មានប្រសាសន៍កោតសរសើរខ្ពស់ ចំពោះថ្នាក់ដឹកនាំក្រសួងសុខាភិបាល ក្រុមគ្រូពេទ្យ និងកងកម្លាំងចម្រុះដែលបានរួមគ្នាបំពេញភារកិច្ចទទួលបាន លទ្ធផលល្អប្រសើរដើម្បីប្រយុទ្ធប្រឆាំងនឹងជំងឺកូវីដ-១៩ និងសូមឲ្យអង្គការសហប្រជាជាតិប្រចាំកម្ពុជា និងអង្គការ ដៃគូពាក់ព័ន្ធនានា បន្តសហការជាមួយគ្នាទៀតដើម្បីសម្រេចបានលទ្ធផលដូចបានគ្រោងទុក ។

អាស្រ័យដូចបានគោរពជម្រាបជូនខាងលើសូម **លោកជំទាវ** រដ្ឋលេខាធិការក្រសួងមហាផ្ទៃ និងជាអនុ ប្រធានអចិន្ត្រៃយ៍ គ.ជ.ប.ជ មេត្តាជ្រាបដ៏ខ្ពង់ខ្ពស់ ។



ថ្ងៃ ១៥ កើត ខែពិសាខ ឆ្នាំជូត ទោស័ក ព.ស.២៥៦៣
រាជធានីភ្នំពេញ, ថ្ងៃទី ២៩ ខែមេសា ឆ្នាំ២០២០

សូមគោរពជូន
លោកជំទាវ រដ្ឋលេខាធិការក្រសួងមហាផ្ទៃ
និងជាអនុប្រធានអចិន្ត្រៃយ៍ គ.ជ.ប.ជ
មេត្តាជ្រាបដ៏ខ្ពង់ខ្ពស់ ។
ថ្ងៃ ១៥ កើត ខែពិសាខ ឆ្នាំជូត ទោស័ក ព.ស.២៥៦៣
រាជធានីភ្នំពេញ, ថ្ងៃទី ២៧ ខែមេសា ឆ្នាំ២០២០

អ្នកធ្វើរបាយការណ៍
Ramp
ឧត្តមសេនីយ៍តោ អ៊ុំ ភាវិន្ទ

អគ្គលេខាធិការ

លោក អ៊ុត សំហេង


27/04/2020

ជូ ប៊ុនអេង

គណៈកម្មាធិការជាតិប្រយុទ្ធប្រឆាំង
 អំពើជួញដូរមនុស្ស
 អគ្គលេខាធិការដ្ឋាន គ.ជ.ប



ព្រះរាជាណាចក្រកម្ពុជា
 ជាតិ សាសនា ព្រះមហាក្សត្រ







បញ្ជីគុណស














ថ្ងៃពុធ ១កើត ខែពិសាខ ឆ្នាំ ជូត ឆោស័ក ព.ស. ២៥៦៣ ថ្ងៃទី២២ ខែមេសា ឆ្នាំ២០២០ វេលាម៉ោង០៩:០០ នាទីព្រឹក

កិច្ចប្រជុំពិគ្រោះយោបល់ ពិនិត្យលទ្ធភាពក្នុងការឆ្លើយតបទៅនឹងតម្រូវការរយៈពេលខ្លី មធ្យម និងវែង របស់ពលករចំណាកស្រុក ក្នុងស្ថានភាពកំរាមជំងឺ
 ដែលជីកូរ៉ូស-១៩ ក្រោមអធិបតីភាពសម្តេចក្រឡាហោម ស ខេង ឧបនាយករដ្ឋមន្ត្រី រដ្ឋមន្ត្រីក្រសួងមហាផ្ទៃ

ល.រ	នាម គោត្តនាម	តួនាទី/អង្គភាព	លេខទូរស័ព្ទ	ហត្ថលេខា	ផ្សេងៗ
១	សម្តេចក្រឡាហោម ស ខេង	ឧបនាយករដ្ឋមន្ត្រី រដ្ឋមន្ត្រីក្រសួងមហាផ្ទៃ			
២	លោកជំទាវ អ៊ឹង កន្ថាជារី	រដ្ឋមន្ត្រីក្រសួងកិច្ចការនារី		✓	
៣	ឯកឧត្តម សាស្ត្រាចារ្យ ម៉ម ប៊ុនហេង	រដ្ឋមន្ត្រីក្រសួងសុខាភិបាល			
៤	ឯកឧត្តម វង់ សុត	រដ្ឋមន្ត្រីក្រសួងសង្គមកិច្ច អតីតយុទ្ធជន និងយុវនីតិសម្បទា			
៥	ឯកឧត្តមបណ្ឌិត អ៊ិត សំហេង	រដ្ឋមន្ត្រីក្រសួងការងារនិង បណ្តុះបណ្តាលវិជ្ជាជីវៈ			
៦	ឯកឧត្តម វង់ សាខុន	រដ្ឋមន្ត្រីក្រសួងកសិកម្ម រុក្ខាប្រមាញ់ និងនេសាទ		✓	

៧	ឯកឧត្តម បណ្ឌិត អ៊ុក វ៉ាន់	រដ្ឋមន្ត្រីក្រសួងអភិវឌ្ឍន៍ជនបទ			✓
៨	ឯកឧត្តម សក់ សេដ្ឋា	រដ្ឋលេខាធិការប្រចាំការ ក្រសួងមហាផ្ទៃ			✓
៩	ឯកឧត្តម ជឿ ច័ន្ទផល	រដ្ឋលេខាធិការ ក្រសួងមហាផ្ទៃ	០១២ ៩០៩ ៩៧៩		<i>Chanyal</i>
១០	លោកជំទាវ ជូ ប៊ុនអង	រដ្ឋលេខាធិការ ក្រសួងមហាផ្ទៃ			✓
១១	ឯកឧត្តម នាយឧត្តមសេនីយ៍ សន្តិបណ្ឌិត នេត សាវៀន	អគ្គស្នងការ នៃអគ្គស្នងការដ្ឋាន នគរបាលជាតិ			✓
១២	ឯកឧត្តម ហង្ស សាវៀន	អនុប្រធាន គណៈកម្មាធិការជាតិ គ្រប់គ្រងគ្រោះមហន្តរាយ	០១២ ៩៩៩៩៧៦		<i>PS</i>
១៣	ឯកឧត្តម ស៊ា កុសល	រដ្ឋលេខាធិការ ក្រសួងការបរទេស និងសហប្រតិបត្តិការអន្តរជាតិ	០១២ ៧១០៨៧៧		<i>SN</i> ✓
១៤	ឯកឧត្តម សំហេង បុរស	រដ្ឋលេខាធិការ ក្រសួងសង្គមកិច្ច អតីតយុទ្ធជន និងយុវនីតិសម្បទា	០១២ ៩៩៧៧៧		<i>Z</i>
១៥	ឯកឧត្តម រង់ សណ្តាប់	អនុរដ្ឋលេខាធិការ ក្រសួងសេដ្ឋកិច្ច និងហិរញ្ញវត្ថុ	០១២ ៩៩៩២០៧		<i>sh</i>
១៦	ឯកឧត្តម នាយឧត្តមសេនីយ៍ គៀត ច័ន្ទថាវិទូ	អគ្គនាយក នៃអគ្គនាយកដ្ឋាន អន្តេប្រវេសន៍	០១២.២២២.៨៨៨		<i>Wan</i>
១៧	លោកជំទាវ ខ.ឯក ប៊ុណ្ណ សំខាន់	អគ្គលេខាធិការ គ.ជ.ប.ជ			<i>su</i>
១៨	ឯកឧត្តម ប្រាក់ សំអឿន	អគ្គនាយក នៃអគ្គនាយកដ្ឋាន រដ្ឋបាល	០១២៧២១១៧៥		<i>PS</i>

១៩	ឯកឧត្តម សុខ ស៊ីឡូ	អគ្គលេខាធិការ ក្រុមប្រឹក្សាស្ថាប័ន អភិវឌ្ឍន៍វិស័យកសិកម្ម និងជនបទ	០១២៤៥១១១១	
២០	ឯកឧត្តម ចន ណារិទ្ធ	អគ្គលេខាធិការ នៃអគ្គលេខាធិការ ដ្ឋានក្រុមប្រឹក្សាជាតិគាំពារសង្គម នៃក្រសួងសេដ្ឋកិច្ច និងហិរញ្ញវត្ថុ	០១២ ៥៨០ ៥៨៨	
២១	ឯកឧត្តម សេង សក្កា	អគ្គនាយក នៃអគ្គនាយកដ្ឋានការងារ នៃក្រសួងការងារ និង បណ្តុះបណ្តាលវិជ្ជាជីវៈ	០១២៦៦៦៦៥៨	
២២	ឯកឧត្តម ស្រី ឌឿន	អគ្គលេខាធិការ ក្រសួងកសិកម្ម រុក្ខា ប្រមាញ់ និងនេសាទ		
២៣	ឯកឧត្តម ជិន ឆាយ	ប្រតិភូរដ្ឋាភិបាលកម្ពុជា ទទួល បន្ទុក ជាអគ្គនាយក នៃអគ្គនាយក ដ្ឋានកសិកម្ម		
៣៤	ឯកឧត្តម ខ.ឯក ខៀវ ចាន់រ៉ា	អគ្គលេខាធិការរង គ.ជ.ប.ជ	០១២៧៦៦៦៧	
៣៥	ឯកឧត្តម ខ.ឯក យឹម រិះ	អគ្គលេខាធិការរង គ.ជ.ប.ជ		
២៦	ឯកឧត្តម ខ.ឯក យ៉ែម ច័ន្ទណារី	អគ្គលេខាធិការរង គ.ជ.ប.ជ	០១២ ៧៥៧២១១	
២៧	លោកជំទាវ ខ.រទា រ៉ន សិរីលក្ខិណា	អគ្គលេខាធិការរង គ.ជ.ប.ជ		
២៨	លោកខ.ត្រី ហាង ជីវ័ន្ត	ប្រធានលេខាធិការដ្ឋាន	០១២៧៦៦៦៧	

២៩	លោក ឯក អ៊ិន មាន	ប្រធានក្រុមជំនួយកិច្ចការ សហប្រតិបត្តិការអន្តរជាតិ	010466326	
៣០	លោក ឧ.រទា អ៊ុំ កាមិន្ទ	មន្ត្រីការងារបច្ចេកទេស		
៣១	លោក យឹម សុសំរេច	ប្រធានការិយាល័យ ក្រសួងការងារ និងបណ្តុះបណ្តាលវិជ្ជាជីវៈ		
32	D.3 គុយ ស៊ីហ្គ	ថវិកា គ.ស.គ.ប	012 688 100	
33	CAN LAING	HRZ officer (RCO)	012 659330	
34	ឈឿន វិប	Officer IOM	012 966 123	
35	ឃឹម កុសល	បេសកកម្មវិស័យ, MLVT	012 735131	
36	សុភ ឌីម	បេសកកម្មវិស័យ, UNRWA	012 609071	
37	គុណ ផាន់ ឃឹម	បេសកកម្មវិស័យ	012 212417	
38	ឧ.រទា អ៊ុំ កាមិន្ទ	ឧបនាយករដ្ឋមន្ត្រី	089216549	
39	ឧ.រទា អ៊ុំ កាមិន្ទ	អគ្គនាយករដ្ឋមន្ត្រី	017842966	
40	Kishin Paru	IOM	012900131	
41	Pauline Jamesis	UN		
42	Alexandre HUYNH	UN-FAO	012 923223	
43	ស៊ុយ ឃឹម	MFA-IC	0775788	
44	ឃឹម ផាន់ ឃឹម	06710	012 602910	